



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 16-09-2025



ஒரு தமிழன் என்பதால்...!

இளையராஜாவுக்கு 'இசைஞானி' என்று பட்டம் சூட்டினார் முத்தமிழறிஞர் கலைஞர். 'அது எனக்கு பட்டமாக அல்ல, பெயராகவே ஆகிவிட்டது' என்றார் இளையராஜா.

1994 ஜனவரி 21ம் தேதி சென்னையில் ஆர்.ஆர்.சபாவில் முத்தமிழ் பேரவையின் சார்பில் நடந்த விழாவில் நாதஸ்வர வித்வான் திருவாவடுதுறை ராஜரத்தினம் பிள்ளையின் நினைவாக இளையராஜாவுக்கு 'ராஜரத்தினா' விருதை முத்தமிழறிஞர் கலைஞர் அவர்கள் வழங்கி சிறப்பித்தார். அந்த விழாவில் பேசிய கலைஞர் அவர்கள், "இளையராஜாவுக்கு **இசைஞானி** என்ற பட்டத்தை முன்பு, காரைக்குடியில் நடந்த விழாவில் நான்தான் வழங்கினேன். அதன் பிறகு அவர் எவ்வளவோ பட்டங்களைப் பெற்று விட்டார். பெண்கள் எவ்வளவோ ஆபரணங்கள் அணிந்தாலும் மங்கலத் தாலிக்கு அவை ஈடாகாது. அதுபோல காரைக்குடியில் நான் முதலில் கட்டிய தாலியான 'இசைஞானி' என்ற பட்டத்துக்கு அடுத்தப்படிதான் மற்ற பட்டம் எல்லாம். முன் கூட்டியே திட்டமிடாமல் இதயத்தில் இருந்த விருப்பத்தினால் அந்தப் பட்டத்தை நான் அவருக்கு வழங்கினேன்" என்றார்.

இளையராஜா எத்தனையோ பட்டங்களைப் பெற்றாலும் கலைஞர் அவர்கள், தன் இதயத்தில் இருந்து வழங்கிய இசைஞானி பட்டம்தான் பட்டமெல்லாம் எங்கும் பேசப்பட்டுக் கொண்டிருக்கிறது. திரைப்பட விளம்பரங்களிலும் திரைப்படங்களிலும் 'இசைஞானி இளையராஜா' என டைட்டில் காட்டு இடம்பெறுகிறது.

இதோ இன்றைய முதலமைச்சர் மாண்புமிகு மு.க.ஸ்டாலின் அவர்கள், 'இசை ராஜா' என்ற பட்டத்தைச் சூட்டி இருக்கிறார். அது இன்னொரு பெயராகவே ஆகப் போகிறது.

இசைபுலகத்தின் மாபெரும் மேதையான இளையராஜாவுக்கு தமிழ்நாடு முதலமைச்சர் மு.க.ஸ்டாலின் அவர்கள் நடத்திய பாராட்டு விழா என்பது பத்தோடு பதினொன்று என்பது மாதிரியான விழா அல்ல. 'உலகில் எங்கும் ஒரு கலைஞனுக்கு, அதுவும் இசைக் கலைஞனுக்கு அரசாங்கம் இப்படி ஒரு விழா நடத்தியதாகக் கேள்விப்படவே இல்லை' என்று இளையராஜா அவர்கள் சொன்னது போன்ற விழா. ஒரே ஒரு ஊரில், ஒரே ஒரு ராஜா என்பது போல, ஒரே ஒரு இசை ராஜாவுக்கு இத்தகைய விழா நடத்தப்பட்டுள்ளது.

இந்த விழா குறித்து சமூக ஊடகங்களில் வந்த பாராட்டுகள்தான் மிக மிக முக்கியமானது. எழுத்தாளர் சபிதா எழுதி இருக்கிறார்... "முதலில் தமிழக முதலமைச்சருக்கு இதயபூர்வமான நன்றி. கட்சி சார்பாகவோ, அரசுக்கு ஆதரவாகவோ இல்லை. ஒரு இசையின் ரசிகையாக இருந்து கதை உளையாரச் சொல்கிறேன். கலைஞரின் மகன் என்பதை கலைஞருமே உணர்ந்திருக்கக் கூடிய தருணம் நேற்று. சாதாரணமாக நடைபெறும் சிறு அளவிலான மாவட்ட பொது நிகழ்ச்சிகளிலேயே அரசியல் தலையீடு எப்படி இருக்கும் என்பதை அறிந்திருக்கிறோம். ஆனால் நேற்று முழுமையான இசைஞானி விழாவாக மட்டுமே இருந்தது. எங்கெங்கு காணிலும் இளைய ராஜாவின் படங்கள், அமைச்சர்கள், கட்சி உறுப்பினர்கள் என அனைவருமே பின்னாலிருந்து ராஜாவை மட்டுமே பெருமைப்படுத்திய நிகழ்ச்சி.

முதலமைச்சர் அவர்கள் விழா ஆரம்பித்தது முதல் கடைசிவரை இருந்து ரசித்தது. ஒவ்வொரு முறையும் ராஜா எழுந்து நிற்கும்போதும் வரும்போதும் கூடவே மரியாதை செய்தது. இசைஞானி இளையராஜா பேரில் இனி வருடத்திற்கொருமுறை விருதுகள் வழங்கப்படும் என அறிவித்தது. பாரத ரத்னா விருதுக்காக கோரிக்கை வைத்தது எல்லாவற்றிற்கும் மேலாக சங்க பாடல்களுக்கு இசையமைக்கும்படி ராஜாவைக் கேட்டுக்கொண்டது எனச் சொல்லிக் கொண்டே போகலாம்.

துணை முதலமைச்சர் உதயநிதியின் வரவேற்புரை கூட நிகழ்ச்சியின் தன்மைக்கேற்ப பாந்தமாக இருந்தது. எங்கும் தங்களை முன்வைத்துக் கொள்ளாமல் இசை நிகழ்வை அற்புதமாக நடத்திய தமிழக அரசுக்கும், எந்த நெருக்கடியோ குழப்பங்களோ ஏற்படாமல் தெளிவான திட்டங்களை வகுத்து அதை செவ்வனே செயல்படுத்திய அதிகாரிகளுக்கும் மிக்க நன்றி" என்று எழுதி இருக்கிறார்.

ஸ்ருதி டி.வி. உரிமையாளர் கபிலன் எழுதி இருக்கிறார்.. "அரை நூற்றாண்டாக உலகமெங்கும் வாழும் தமிழர்களை தனது இசையால் தாலாட்டி வரும் இசைஞானி இளையராஜாவுக்கு பாராட்டு விழா நடத்திய தமிழக முதல்வர் மாண்புமிகு மு.க.ஸ்டாலின் அவர்களுக்கும், நிகழ்வுக்கு உடன் உழைத்த மாண்புமிகு துணை முதல்வர் உதயநிதி ஸ்டாலின் அவர்களுக்கும் நெஞ்சார்ந்த நன்றிகள்!

சிம்பொனி கலைஞர்களுக்கு முந்தைய நாளே துணை முதல்வர் உதயநிதி நேரில் சென்று சிறப்பு விருந்து மற்றும் பரிசுகளை அளித்தார். யோசித்துப் பாருங்கள் — ஒரு மாநிலத்தின் துணை முதல்வர் நேரடியாக வந்து உரையாடி சென்றது அந்த கலைஞர்களுக்கு எவ்வளவு மகிழ்ச்சி தந்திருக்கும்!

முன்பெல்லாம் இத்தகைய நிகழ்ச்சிகள் நடந்தால் அனைவருக்கும் கிடைக்காது. ஆனால் நேற்றைய நிகழ்ச்சி — அனைத்து சேனல்களும் ஒளிபரப்ப media out தலைமைச் செயலகத்தில் இருந்து ஏற்பாடு செய்யப்பட்டிருந்தது. Digital mediaக்காக DIPRன் YouTube சேனலில் logo இல்லாமல், pure raw out கொடுக்கப்பட்டது. (raw out என்பது — முதல்வரின் படமோ, நிகழ்ச்சி பற்றிய அறிவிப்பு பேனரையோ வீடியோ மீது overlay செய்யப்படாமல், சுத்தமான காட்சி அளிப்பது.) இது எதிர்பாராதது.

நேற்று இரவு இளையராஜா நிம்மதியாக தூங்கி இருப்பார். கலைஞரின் மகன் நடத்தும் அரசு, ஒரு இசை கலைஞருக்கு விழா எடுக்கவில்லை என்றால் தான் ஆச்சர்யம்" என்று எழுதி இருக்கிறார் ஸ்ருதி டி.வி. கபிலன்.

பல்லாயிரக்கணக்கான மக்களுக்கு முன்னால், முதலமைச்சரிடம் இளைய ராஜா அவர்கள் கேட்டார்கள்... "எதுக்காக என் மீது அவர் இவ்வளவு பாசம் வைத்திருக்கிறார் என்பதை இப்போது வரைக்கும் என்னால் புரிந்து கொள்ளவே முடியவில்லை" என்றார். மாண்புமிகு முதலமைச்சர் அவர்கள் மெல்லச் சிரித்தார்கள்.

ஒரே காரணம் தான், இளையராஜா தமிழன் என்பதால்! உலகை வென்ற தமிழன் என்பதால்! உலகுக்கு தமிழர்தம் கலையைக் கொண்டு சேர்த்த தமிழன் என்பதால்!



கழகத் தலைவர் - முதலமைச்சர் மு.க.ஸ்டாலின் அவர்கள் தலைமையில் நேற்று (15.9.2025) சென்னை, அண்ணா அறிவாலயத்தில் 'ஓரணியில் தமிழ்நாடு' இயக்கத்தின் சார்பில் உறுதிமொழி எடுக்கப்பட்டது. இந்நிகழ்வில், கழக பொருளாளரும், நாடாளுமன்ற உறுப்பினருமான டி.ஆர்.பாஜு, துணை முதலமைச்சர் உதயநிதி ஸ்டாலின், நகராட்சி நிர்வாகத் துறை அமைச்சர் கே.என்.நேரு உள்ளிட்ட அமைச்சர் பெருமக்கள், நாடாளுமன்ற மற்றும் சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், தலைமைக் கழக நிர்வாகிகள் கலந்துகொண்டனர்.



முதலமைச்சர் மு.க. ஸ்டாலின் அவர்கள் நேற்று (15.9.2025) சென்னை, கலைவாணர் அரங்கத்தில், சமூக நலன் மற்றும் மகளிர் உரிமைத் துறையின் சார்பில், "அன்புக்கரங்கள்" திட்டத்தை தொடங்கி வைத்து, அன்புக்கரங்கள் திட்ட பயனாளிகளுக்கு அடையாள அட்டைகளை வழங்கினார். இந்நிகழ்ச்சியில் துணை முதலமைச்சர் உதயநிதி ஸ்டாலின், அமைச்சர்கள் கே.என்.நேரு, திருமதி. பி.கீதாஜீவன், மா.சுப்பிரமணியன், பி.கே.சேகர்பாபு, மேயர் திருமதி ஆர்.பிரியா, சட்டமன்ற உறுப்பினர்கள் இ.பரந்தாமன், தாயகம் கவி, துணை மேயர் மு.மகேஷ்குமார், தலைமைச் செயலாளர் நா.முருகானந்தம், சமூக நலன் மற்றும் மகளிர் உரிமைத் துறை அரசு செயலாளர் திருமதி. ஜெயலக்ஷ்மி முரளிதரன் மற்றும் அரசு உயர் அலுவலர்கள் கலந்து கொண்டனர்.

திருவாரூர் மாவட்ட வாக்குச்சாவு முகவர்கள் கூட்டத்தில் தீர்மானம்!

திருவாரூர், செப். 16 - தி.மு.க. முப்பெரும் விழாவில் திருவாரூர் மாவட்டத்தின் சார்பில் பெருந்திரளாக பங்கேற்போம் என திருவாரூர் மாவட்ட வாக்குச்சாவு முகவர்கள் கூட்டத்தில் தீர்மானம் நிறைவேற்றப் பட்டது. திருவாரூர் மாவட்டத்திற்கு பட்ட சட்டமன்றத் தொகுதிகளுக்கான வாக்குச்சாவு நிலை முகவர்கள் கூட்டம் மாவட்டச் செயலாளர் பூண்டி கே.கலைவாணன் எம்.எல்.ஏ. தலைமையில் நடைபெற்றது.

கூட்டத்தில் நிறைவேற்றப்பட்ட தீர்மானங்கள் வருமாறு:-

பேரறிஞர் பெருந்தகை அண்ணா அவர்களின் 117-வது பிறந்தநாளில் மாவட்ட, ஒன்றிய, நகர, பேரூர் மற்றும் கிளை, வார்டு கழகங்களில் பேரறிஞர் அண்ணா படத்திற்கு மாலை அணிவித்து மரியாதை செலுத்துவதோடு, தமிழ்நாடு முதல்வர் அவர்களின் அறிவுறுத்தலின்படி, திருவாரூர் மாவட்டத்திலுள்ள 1194 வாக்குச்சாவுகளிலும், ஓரணியில் தமிழ்நாடு இயக்கத்தில் இணைந்த குடும்பங்களுடன் ஒன்று கூடி, மண், மொழி காக்கும் உறுதி மொழியை எடுத்துக்கொள்வது.

செப்டம்பர் 17-ல் கரூர், கோடாங் கிப்படியில் தமிழ்நாடு முதல்வர் மு.க.ஸ்டாலின் அவர்களின் சீரிய தலைமையில் நடைபெறும் கழக முப்பெரும் விழாவில் திருவாரூர் மாவட்ட சார்பில் பெருந்திரளாக பங்கேற்பது.

வாக்குச்சாவு முகவர்கள் அந்தந்த வாக்குச்சாவுகளில் இறந்தவர்கள், இடபைப்பதிவு, பூத் மற்றும், நிரந்தர இடமாற்றம், ழுத்த குழுக்கள், மாற்றத்திற்குள்ளான உள்ளிட்ட விவரங்களை முன்கூட்டியே அறிந்து, திருத்த முகங்கள் பங்கேற்று போலி வாக்காளர்களை தடுத்து கழக வெற்றிக்கு பாடுபடுவது.

தமிழ்நாட்டின் மண் மொழி காக்க அனைவரையும் ஓரணியில் திரட்டி, கழகத் தலைவர்-முதல்வர் மு.க.ஸ்டாலின் அவர்களால் தொடங்கி வைக்கப்பட்ட ஓரணியில் தமிழ்நாடு உறுப்பினர் சேர்க்கை பணியினை சிறப்பாக மேற்கொண்டு நிர்வாகிகளுக்கு நன்றி தெரிவித்தல் உள்ளிட்ட தீர்மானங்கள் நிறைவேற்றப்பட்டன.

கூட்டத்தில் மாநில விவசாயத் தொழிலாளர் அணிச் செயலாளர் உமதிவாணன், தேர்தல் பொறுப்பாளர்கள் எஸ்.கே.வேதரத்தினம், ஜெகவிரபண்டியன் மற்றும் மாவட்ட, ஒன்றிய, நகர, பேரூர்ச் செயலாளர்கள், வாக்குச்சாவு முகவர்கள், கழக நிர்வாகிகள் பங்கேற்றனர்.





இராமசாமி படையாட்சியார்
அவர்களின்
108ஆவது பிறந்த நாள்

தமிழ்நாடு அரசின் சார்பில்
விடுதலைப் போராட்ட வீரர் **எஸ்.எஸ். இராமசாமி படையாட்சியார்**
அவர்களின் திருவுருவச் சிலைக்கு

திரு. மு.க.ஸ்டாலின் அவர்கள்
மாண்புமிகு தமிழ்நாடு முதலமைச்சர்
மலர் தூவி மரியாதை செலுத்துகிறார்கள்.

மாண்புமிகு அமைச்சர் பெருமக்கள்,
மாண்புமிகு மேயர், நாடாளுமன்ற, சட்டமன்ற உறுப்பினர்கள்,
துணை மேயர், உள்ளாட்சி அமைப்புகளின் பிரதிநிதிகள்,
சீர்திருத்தப் பெருமக்கள் பங்கேற்கிறார்கள்.

நாள்: 16.9.2025, செவ்வாய்க்கிழமை நேரம்: காலை 10.00 மணி
இடம்: ஹால்டா சந்திப்பு, அண்ணா சாலை, கிண்டி, சென்னை

இயக்குநர், செய்தி-மக்கள் தொடர்புத் துறை, சென்னை - 600 009.